

امیر اہل سنت دَامَتْ بَرَکَاتُہُمْ اَعْلٰیہ کی کتاب ”عاشقانِ رسول کی 130 حکایات“ کے مخدینے کی زیارتیں  
سے لئے گئے مواد کی دوسری قسط



# خاکِ مدینہ کی برکتیں

کل صفحات 16



شیخ طریقت، امیر اہل سنت، بانی دعوتِ اسلامی، حضرت علامہ مولانا ابوبلال  
مُحَمَّدُ الْيَاسَنُ عَطَّار قَادِرِي رَضَوِي دَامَتْ بَرَکَاتُہُمْ اَعْلٰیہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

یہ مضمون ”عاشقانِ رسول کی 130 حکایات“ کے صفحہ 52 تا 67 سے لیا گیا ہے۔

# خاکِ مدینہ کی برکتیں

دُعائے عطار

یَا رَبِّ الْمَصْطَفَى! ”خاکِ مدینہ کی برکتیں“ (رسالہ) کے 16 صفحات جو کوئی پڑھ یا سُن لے اُس کو  
خاکِ مدینہ کے ذرے ذرے سے والہانہ محبت عنایت فرما، ایمان و عافیت کے ساتھ خاکِ  
مدینہ پر اُس کو موت اور خاکِ مدینہ میں دفن نصیب کر۔ آمین بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

دروود شریف کی فضیلت

سرورِ کائنات، شاہِ موجودات صَلَّی اللہُ تَعَالَى عَلَیْہِ وَاٰلِہٖ وَسَلَّم کا ارشاد ہے: ”جس نے  
مجھ پر ایک بار دُرُودِ پاک پڑھا اللہ عَزَّوَجَلَّ اُس پر دس رحمتیں بھیجتا ہے۔“ (مسلم ص ۲۱۶ حدیث ۴۰۸)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

آذَانِ بِلَال

بیٹھے بیٹھے اسلامی بھائیو! عاشقِ بے مثال حضرت سیدِ نابلال رضی  
اللہ تعالیٰ عنہ کا نام زبان پر آتا ہے تو بے ساختہ ایک سرتاپا عاشقِ رسول ہستی کا تصوّر  
قائم ہو جاتا ہے ایمان لانے اور غلامی سے آزادی پانے کے بعد عاشقِ بے مثال  
حضرت سیدِ نابلال رضی اللہ تعالیٰ عنہ نے اپنی زندگی کے حسین ایام سرکارِ عالی  
و قار، مدینے کے تاجدار صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں گزارے لیکن  
وصالِ ظاہری کے بعد ہجرِ رسول کی تاب نہ لا کر مدینۂ منورہ زادھا اللہ شرفاً وَتَعْظِیماً

سے ہجرت کر کے ملکِ شام کے علاقے ”ذاریب“ میں سکوٹ اختیار فرمائی۔ کچھ عرصہ گزرنے کے بعد ایک رات خواب میں سرکارِ نامدار، مدینے کے تاجدار صَلَّی اللہ تعالیٰ علیہ والہ وسلم کے دیدارِ فیضِ آثار سے مُشَرَّف ہوئے، لہٰذا مَبارک کو جنبش ہوئی، رحمت و محبت کے پھول جھڑنے لگے اور الفاظ کچھ یوں ترتیب پائے: ”مَا هَذِهِ الْجَفْوَةُ يَا بِلَالُ! أَمَا أَنْ لَكَ أَنْ تَزُورَنِي يَا بِلَالُ! یعنی اے بلال! یہ کیا جفا ہے! کیا ابھی وہ وقت نہ آیا کہ تم میری زیارت کیلئے حاضری دو۔“ عاشقِ بے مثال حضرت سیدِ نابِلال رضی اللہ تعالیٰ عنہ بیدار ہوتے ہی حکمِ سرکار صَلَّی اللہ تعالیٰ علیہ والہ وسلم کی تعمیل میں مدینہ منورہ زادِ مَآلِ شَرَفًا وَتَعْظِيمًا کی جانب روانہ ہو گئے اور سفر کرتے ہوئے مرکزِ عشاق دیارِ مدینہ کی نورانی اور پُر کیف فضاؤں میں داخل ہو گئے، بے تابانہ مدنی سرکار صَلَّی اللہ تعالیٰ علیہ والہ وسلم کے مزارِ پُر انوار پر حاضر ہوئے، ضبط کے بندھن ٹوٹ گئے، آنکھوں سے آنسوؤں کا تار بندھ گیا اور اپنا چہرہ مزارِ پاک کی مبارک خاک پر مَس کرنے لگے۔ حضرت سیدِ نابِلال رضی اللہ تعالیٰ عنہ کی آمد کی خبر سن کر گلشنِ رسالت کے دونوں مہکتے پھول سیدِ بنا حَسَنینِ کریمین (یعنی حضراتِ سیدِ بنا حسن و حسین) رضی اللہ تعالیٰ عنہما بھی تشریف لے آئے۔ حضرت سیدِ نابِلال رضی اللہ تعالیٰ عنہ نے بے ساختہ دونوں شہزادوں کو اپنے ساتھ لپیٹ لیا اور پیار کرنے لگے۔ شہزادوں نے فرمائش کی: اے بلال! ہمیں ایک بار پھر وہ اذان سنا دیجئے جو آپ نانا جان صَلَّی اللہ تعالیٰ علیہ والہ وسلم کی حیاتِ ظاہری میں دیا کرتے تھے۔ اب انکار کی گنجائش کہاں تھی! چنانچہ حضرت سیدِ نابِلال رضی اللہ تعالیٰ عنہ مسجدِ النَّبَوِیِّ الشَّرِیف

عَلَى صَاحِبِهَا الصَّلَاةُ وَالسَّلَامُ کی چھت پر اُس حصے میں تشریف لے گئے جہاں وہ  
 حُضُورِ پاک، صاحبِ کواکب، سیارِ افلاک صَلَّی اللہ تعالیٰ علیہ والہ وسلم کی حیاتِ  
 ظاہری میں اذان دیا کرتے تھے۔ جب حضرت سیدنا بلال رضی اللہ تعالیٰ عنہ نے  
 ”اللَّهُ أَكْبَرُ اللَّهُ أَكْبَرُ“ سے اذان کا آغاز فرمایا تو مدینہ منورہ زادگان اللہ شرفاً و تعظیماً  
 میں ہلکی مچ گئی اور لوگ بے تاب ہو گئے، جب ”أَشْهَدُ أَنْ لَا إِلَهَ إِلَّا اللَّهُ“ کے  
 کلمات کہے تو ہر طرف آہ و بکا کا شور برپا ہو گیا، پھر جب اس لفظ پر پہنچے: ”أَشْهَدُ أَنَّ  
 مُحَمَّدًا رَسُولُ اللَّهِ“ تو لوگ بے تاب نہ ایک دوسرے سے پوچھنے لگے: کیا سرکارِ  
 نامدار صَلَّی اللہ تعالیٰ علیہ والہ وسلم مزارِ پر انوار سے باہر تشریف لے آئے ہیں؟ سرکارِ  
 مدینہ صَلَّی اللہ تعالیٰ علیہ والہ وسلم کے وصالِ ظاہری کے بعد مدینہ منورہ زادگان اللہ  
 شرفاً و تعظیماً میں اُس دن سے زیادہ کبھی گریہ و زاری نہیں ہوئی۔ اس واقعے کے بعد  
 عاشقِ بے مثال حضرت سیدنا بلال رضی اللہ تعالیٰ عنہ تا دمِ حیات سال میں ایک مرتبہ  
 مدینہ منورہ زادگان اللہ شرفاً و تعظیماً حاضر ہوتے اور اذان دیا کرتے تھے۔

(تاریخ دمشق ج ۷ ص ۱۳۷ و فتاویٰ رضویہ مخرجہ ج ۱ ص ۷۲۰ مَلْخَصًا)

جاہ و جلال دو نہ ہی مال و منال دو

سوزِ بلال بس مری جھولی میں ڈال دو (وسائلِ بخشش ص ۲۹۰)

صَلُّوا عَلَى الْحَبِيبِ! صَلَّی اللہ تعالیٰ علی محمد

عَرْنَاطُہ کا مایوسِ العلاج مریض

ابو محمد اشیلی اپنا ایک واقعہ بیان فرماتے ہیں کہ عَرْنَاطُہ میں ایک  
 ایسے بیمار کے ہاں ٹھہرے جو طبیعوں کی طرف سے لا علاج قرار دیا جا چکا تھا۔

اُس بیمار کے ایک خادم ابنِ ابی ہِصَال نے سرکارِ عالم مدار، مدینے کے تاجدار صَلَّی اللہ تعالیٰ علیہ والہ وسلم کے دربارِ گوہرِ بار میں عریضہ لکھا جس میں اس نے اپنے آقا کی بیماری کا ذکر کیا تھا اور درخواست کی تھی کہ اسے شفا نصیب ہو۔ ابو محمد فرماتے ہیں: وہ عریضہ لئے ایک زائرِ مدینہ غرناطہ سے مدینہ منورہ زادِ اللہ شرفاً وَتَعْظِیاً حاضر ہوا، اُس نے جوں ہی یہ خط دربارِ رسالت میں پڑھا بیمار کو غرناطہ میں شفا مل گئی۔

فَقَطْ أَمْرَاضِ جَسْمَانِی کی ہی کرتا نہیں فریاد  
گناہوں کے مرض سے بھی شفا دو یا رسول اللہ (وسائلِ بخشش ص ۵۵۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد  
زَمْ زَمْ کَا بَا کَمَالِ سَا قِ

شیخ ابوالبراہیم وَرَّادُ عَلَیْہِ رَحْمَةُ اللہِ الْجَوَاد فرماتے ہیں: میں نے ایک مرتبہ حج و زیارت کی سعادت پائی، زادِ قافلہ کی قِلَّت (یعنی اخراجات کی کمی) کے سبب قافلے والے مدینہ منورہ زادِ اللہ شرفاً وَتَعْظِیاً میں مجھے اکیلا چھوڑ کر روانہ ہو گئے۔ میں نے بارگاہِ رسالت میں حاضر ہو کر فریاد کی: ”یا رسول اللہ صَلَّی اللہ تعالیٰ علیہ والہ وسلم! میرے رُفقا مجھے تنہا چھوڑ کر جا چکے ہیں۔“ جب سویا تو خواب میں جنابِ رسالت مآب صَلَّی اللہ تعالیٰ علیہ والہ وسلم کی زیارت سے شرفِ فیاب ہوا، آپ صَلَّی اللہ تعالیٰ علیہ والہ وسلم نے ارشاد فرمایا: ”مکہ شریف جاؤ، وہاں ایک

شخصِ زمزم کے کنوئیں پر پانی کھینچ کھینچ کر لوگوں کو پلا رہا ہوگا، اُس سے کہنا،  
 رسولُ اللہ (صَلَّى اللہُ تَعَالٰی عَلَیْہِ وَاٰلِہٖ وَسَلَّم) نے حکم دیا ہے کہ مجھے میرے گھر تک  
 پہنچا دو۔“ میں حسبِ ارشادِ مکہ مکرمہ زادِ کَا اللہُ شَرَّفَا وَتَعَطَّیَا پہنچا اور زمزم شریف  
 کے کنوئیں پر گیا، جہاں ایک شخص پانی کھینچ رہا تھا، اس سے پہلے کہ میں کچھ کہوں،  
 وہ کہنے لگا: ”ٹھہرو! میں ذرا لوگوں کو پانی پلا لوں۔“ جب وہ فارغ ہوا تو رات  
 ہو چکی تھی۔ اُس نے کہا: ”بیتُ اللہ شریف کا طواف کر لو پھر میرے ساتھ مکہ  
 مکرمہ زادِ کَا اللہُ شَرَّفَا وَتَعَطَّیَا کے بالائی (یعنی اونچائی والے) حصے کی طرف چلو۔“  
 چنانچہ میں طواف سے مُشَرَّف ہونے کے بعد اس کے ساتھ اس کے قدمِ بقدم  
 چل پڑا۔ جب صُبحِ قریب ہوئی تو میں نے خود کو ایسی وادی میں پایا جس میں بہت  
 گھنے درخت اور پانی کے چشمے تھے، میں نے سوچا یہ وادی تو میری وادی  
 ”شَفَاوہ“ جیسی لگتی ہے۔ جب اچھی طرح سَیِّدہ سَحْر (یعنی فجر کا اُجالا) نمودار ہوا  
 اور میں نے غور سے دیکھا تو واقعی وہ وادی ”شَفَاوہ“ ہی تھی۔ میں خوشی خوشی اپنے  
 اہل و عیال کے پاس پہنچا اور اپنے مکان پہنچنے کی داستانِ کرامت نشان سنا کر سب  
 کو وَطْطِ حیرت میں ڈال دیا! لوگوں نے میرے قافلے کے مُتَعَلِّق دریافت کیا۔  
 میں نے انہیں بتایا کہ وہ تو مجھے مُفْلَس و نادار سمجھ کر مدینہ منورہ زادِ کَا اللہُ شَرَّفَا  
 وَتَعَطَّیَا میں اکیلا چھوڑ کر سُوئے وطن روانہ ہو گئے تھے۔ کچھ لوگوں نے میری بات کو



وُرسُت تسلیم کیا اور بعض نے مجھے جھٹلایا، چند ماہ گزرے تو میرا قافلہ آ پہنچا اور لوگ حقیقتِ حال سے واقف ہوئے اور اَلْحَمْدُ لِلّٰہِ عَزَّوَجَلَّ! سب نے مجھے سچا مان لیا۔ (شواہد الحق ص ۲۲۹) (چونکہ پہلے زمانے میں اُونٹوں اور چُرّوں وغیرہ پر سفر ہوا کرتا تھا، غالباً اسی وجہ سے قافلہ کچھ کہینوں کے بعد پہنچا۔) اللہ عَزَّوَجَلَّ کی اُن پر رَحْمَت ہو اور اُن کے صدقے ہماری بے حساب مغفرت ہو۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم  
تِنکا بھی ہمارے تو ہلائے نہیں ہلتا

تم چاہو تو ہو جائے ابھی کوہِ محن پھول (حدائقِ بخشش شریف)  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

تین روپیہ مدینہ۔۔۔۔۔ تین روپیہ ملتان

یہ حکایت کسی نے مجھے (سگِ مدینہ عنی عذکو) کافی عرصہ قبل سنائی تھی اپنی یادداشت کے مطابق اپنے الفاظ میں بیان کرنے کی سعی کرتا ہوں: حاجیوں کا ایک قافلہ مدینۃ الاولیاء ملتان (پاکستان) سے مدینۃ المصطفیٰ زَادَ اللہُ شَرَفًا وَتَعْظِیْمًا چلا، اُس میں ایک مدینے کا دیوانہ بھی شامل تھا۔ حج بیت اللہ اور حاضری مدینہ منورہ زَادَ اللہُ شَرَفًا وَتَعْظِیْمًا سے فراغت کے بعد جب سب ملتان شریف پہنچ گئے۔ ایک حاجی نے دیوانے کو چھیڑتے ہوئے کہا: تجھے بارگاہِ رسالت سے

کوئی سند بھی عطا ہوئی یا نہیں؟ وہ بولا: نہیں۔ اُس حاجی نے اپنے ہی ہاتھوں لکھی ہوئی ایک چٹھی دیوانے کو دکھاتے ہوئے کہا: دیکھ! مجھے روضہ انور پر یہ سند ملی ہے! چٹھی میں لکھا تھا: ”تیری مغفرت کر دی گئی ہے۔“ دیوانہ یہ پڑھ کر بے قرار ہو گیا، اُس نے رونا دھونا مچا دیا اور یہ کہتے ہوئے چل پڑا: میں بھی اپنے پیارے آقا صَلَّی اللہ تعالیٰ علیہ والہ وسلم سے مغفرت کی سند لوں گا، گر تا پڑتا جب روڈ پر آیا تو ایک بس کھڑی تھی اور کنڈکٹر آواز لگا رہا تھا: ”تین روپیہ مدینہ! تین روپیہ مدینہ!!“ دیوانہ لپک کر بس میں سوار ہو گیا، تین روپے ادا کئے اور بس چل پڑی۔ کچھ ہی دیر بعد کنڈکٹر نے صدا لگائی: مدینہ آ گیا!! مدینہ آ گیا!! ”دیوانہ بس سے اتر گیا، سُبْحَنَ اللہ! وہ سچ مُدینے ہی میں تھا، اور اُس کی نگاہوں کے سامنے سبز سبز گنبد اپنے جلوے لٹا رہا تھا! اُس نے بے تابی کے ساتھ قدم آگے بڑھائے، مسجدُ النَّبَوِیِّ الشَّرِیفِ عَلٰی صَاحِبِہَا الصَّلٰوۃُ وَالسَّلَام میں داخل ہوا اور سنہری جالیوں کے روبرو حاضر ہو گیا، اس کے سینے میں تھا ہوا اشکوں کا طوفان آنکھوں کے راستے اُمنڈ نے لگا، بعدِ عرضِ سلام اُس نے برستی ہوئی آنکھوں سے مغفرت کی سُنْدِی التَّجائے شوق پیش کر دی۔ ناگاہ ایک پرچہ اُس کے سینے پر گرا، بے قرار ہو کر اُس نے پڑھا تو لکھا تھا: ”تیری مغفرت کر دی گئی ہے۔“ اُس نے وہ کاغذ احتیاط سے جیب میں رکھا اور خوش خوش باہر نکلا۔ وہی بس نظر آئی



کنڈکٹر صدائیں لگا رہا تھا: ”تین روپیہ ملتان! تین روپیہ

ملتان!!“ دیوانہ بس میں سوار ہو گیا، تین روپے ادا کئے، بس چل پڑی، کچھ ہی

دیر کے بعد کنڈکٹر نے آواز لگائی: ”ملتان آگیا! ملتان آگیا!!“ دیوانہ

اُتر اور اپنے قافلے والوں کے پاس آپہنچا، چونکہ یہ سب چند لمحوں میں ہی ہو گیا

تھا لہذا تمام مہجاج ابھی وہیں موجود تھے، انہوں نے جب دیوانے کے پاس

”سند“ دیکھی تو حیران رہ گئے، انہوں نے دیوانے کا بڑا احترام کیا، خصوصاً جس

حاجی نے دیوانے کے ساتھ مذاق کیا تھا، وہ پھوٹ پھوٹ کر رونے لگا اور اُس

نے اپنے جُرم سے توبہ کی، دیوانے سے بھی معافی مانگی۔ اور عزم کیا کہ جب تک

”سند“ عطا نہ ہوئی ہر سال حج کروں گا اور حاضر دربارِ مدینہ ہو کر ”سندِ مغفرت“

کی خیرات مانگتا رہوں گا، مجھے اپنے کریم آقا صَلَّی اللہ تعالیٰ علیہ والہ وسلم سے امید

واثق ہے کہ مجھ کنہگار کو مایوس نہیں فرمائیں گے۔ دیوانہ اپنے آپ میں نہ تھا چند

ہی روز میں اُس کا انتقال ہو گیا۔ اور وہ حاجی اب تک ہر سال برابر حاضریِ حرمین

شریفین سے مُشرّف ہو رہا ہے۔ (تادمِ تحریر ۸ شوال المکرم ۱۴۳۳ھ) واقعہ سنے

کم و بیش 35 سال کا عرصہ گزر چکا ہے، فی الحال اُس حاجی کے احوال معلوم نہیں۔

تمنا ہے فرمائیے روزِ محشر

یہ تیری رہائی کی چٹھی ملی ہے (حدائقِ بخشش شریف)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

آقا کے کرم سے گمشدہ بیٹا مل گیا

شیخ ابوالقاسم بن یوسف اسکندرانی قدس سرہ اللہ تعالیٰ فرماتے ہیں: میں مدینہ منورہ زادۃ اللہ شرفاً و تعظیماً میں تھا، ایک عاشقِ رسول کو دیکھا کہ وہ قبرِ انور کے پاس کچھ اس طرح سے فریاد کر رہا ہے: ”یا رسول اللہ صَلَّی اللہ تعالیٰ علیہ والہ وسلم! میں آپ کا وسیلہ پکڑتا ہوں تاکہ میرا بیٹا مجھے واپس مل جائے۔“ میرے استفسار پر اُس نے بتایا: ”جَدّ شریف سے آتے ہوئے میں قضائے حاجت کیلئے گیا اسی اثنا میں میرا بیٹا لاپتا ہو گیا۔“ چند سال بعد وہ شخص مجھے مَصر میں ملا تو میں نے اس کے بیٹے کے بارے میں دریافت کیا۔ اُس نے بتایا: ”الْحَمْدُ لِلّٰہ عَزَّوَجَلَّ! مجھے میرا بیٹا مل گیا تھا، ہوا یوں تھا کہ ایک قبیلے نے اُسے زبردستی اپنا غلام بنا کر اُونٹ چرانے پر لگا دیا تھا۔ اُسی قبیلے کی ایک عاشقِ رسول اور نیک سیرت خاتون نے خواب میں بحروبر کے بادشاہ، دو عالم کے شہنشاہ، اُمّت کے خیر خواہ، اُمّہ کے مہر و ماہ صَلَّی اللہ تعالیٰ علیہ والہ وسلم کی زیارت کی، آپ صَلَّی اللہ تعالیٰ علیہ والہ وسلم نے اُس سے کچھ یوں فرمایا: ”مصری نوجوان کو آزاد کروا کر اُس کے گھر بھیج دو۔“ چنانچہ اُس عاشقِ رسول خاتون کی سفارش پر میرے بیٹے کو آزاد کر دیا گیا۔ (شواہد الحق فی الاستغاثۃ بسید الخلق ص ۲۳۰ مُلَخَّصاً) اللہ عَزَّوَجَلَّ کسی اُن پر رَحمت ہو اور ان کے صدقے ہماری بے حساب مغفرت

هو۔

اٰمِيْن بِجَاہِ النَّبِيِّ الْاَمِيْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

واللہ وہ سُن لیں گے فریاد کو پہنچیں گے

اتنا بھی تو ہو کوئی جو ”آہ“ کرے دل سے (حدائقِ بخشش شریف)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

آقا کو پکارنے سے کمزوری دور ہو جاتی

حضرت سیدنا ابو عبد اللہ محمد بن سالم سَجَلَمَاسِی عَلَیْہِ رَحْمَةُ اللہِ الْقَوِی

فرماتے ہیں: میں محترم نبی، مکی مدنی، محبوبِ ربِّ غنی صَلَّی اللہُ تَعَالٰی عَلَیْہِ وَاٰلِہٖ وَسَلَّم

کے روضہٴ انور کی زیارت کی نیت سے پیدل چلنے والے قافلہٴ مدینہ کا مسافر بن

گیا۔ دورانِ سفر جب کبھی کمزوری محسوس ہوتی تو عرض کرتا: اَنَا فِی ضِیَافَتِكَ

یَا رَسُوْلَ اللہ یعنی یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم میں آپ کی

ضیافت (یعنی مہمانی) میں ہوں تو وہ ناٹوانی (یعنی کمزوری) فوراً زائل ہو جاتی۔

(شواہد الحق ص ۲۳۱) اللہ عَزَّوَجَلَّ کی اُن پر رَحمت ہو اور ان کے

صَدقے ہماری بے حساب مَغفرت ہو۔

اٰمِيْن بِجَاہِ النَّبِيِّ الْاَمِيْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

تھکا ماندہ ہے وہ جو پاؤں اپنے توڑ کر بیٹھا

وہی پہنچا ہوا ٹھہرا جو پہنچا گئے جاناں میں (ذوقِ نعت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## گنبدِ خضرا دیکھ کر دم نکل گیا!

مولانا حافظ بصیر پوری اپنے سفرنامہ حج میں لکھتے ہیں: 1972ء

میں مجھے مدینہ منورہ زادَا اللہُ شَرفَاو تَعظِيْمًا میں رَمَضانُ المَبَارَک کا مہینا

نصیب ہوا۔ غَالِباً رَمَضانُ المَبَارَک کا دوسرا جُمُعہ تھا، ایک عاشقِ رسول

اپنے ساتھیوں کو مجبور کر کے مَکَّہ مَکْرَمَہ زادَا اللہُ شَرفَاو تَعظِيْمًا سے قبل از وقت

ہی مدینہ طیبہ زادَا اللہُ شَرفَاو تَعظِيْمًا لے آیا۔ اور آتے ہی سامان سے بے پرواہ ہو

کر آقائے دو جہاں، سلطانِ کون و مکاں صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دربارِ

اقدس میں حاضر ہو گیا۔ سلام عرض کرنے کے بعد دو نفل ادا کئے اور بابِ جبریل

سے باہر نکلا، پلٹ کر گنبدِ خضرا پر نظر ڈالی اور غش کھا کر گر پڑا، منہ سے خون بہنے

لگا اور تڑپے بغیر ٹھنڈا ہو گیا۔ (انوارِ قطبِ مدینہ ص ۶۲) **اللہ عَزَّوَجَلَّ کی اُن پر**

**رَحْمَت ہو اور اُن کے صدقے ہماری بے حساب مغفرت ہو۔**

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

کاش! گنبدِ خضرا پر نگاہ پڑتے ہی

کھا کے غش میں گر جاتا پھر تڑپ کے مرجاتا (وسائلِ بخشش ص ۴۱۰)

**صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد**

## قَرْض ادا کروادیا

حضرت سیدنا محمد بن مُنْکَدِر علیہ رَحْمَةُ اللّٰهِ الْمُقْتَدِر کے

صاحبزادے بیان کرتے ہیں کہ یَمَن کے ایک آدمی نے میرے والد صاحب کے پاس 80 دینار رکھواتے ہوئے عرض کی: ”اگر ضرورت پڑے تو انہیں خرچ

کر لینا، جب واپس آؤں تو مجھے ادا کر دینا۔“ اور وہ خود جہاد کے لیے چلا

گیا۔ اُس کے جانے کے بعد مدینہ منورہ دَامَا اللّٰهُ شَرَفًا وَتَعْظِيمًا میں سخت قَحْط

اور خشک سالی نے غلبہ کیا، والد صاحب رَحْمَةُ اللّٰهِ تَعَالٰی علیہ نے وہ دینار لوگوں میں

تقسیم کر دیئے۔ تھوڑا ہی عرصہ گزرا تھا کہ وہ شخص واپس آ گیا اور اُس نے اپنی رقم

طلب کی۔ والد محترم نے کہا: ”کل تشریف لائیے۔ اور خود اُس رات

مسجد النبوی الشریف میں ٹھہرے رہے، کبھی مزارِ فاضل الانوار پر حاضر

ہوتے اور سرکارِ نامدار صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی نگاہِ کرم بار کے طلب گار

ہوتے اور کبھی منبرِ اطہر کے پاس آ کر دُعا و التجاء کرتے، حتیٰ کہ سپیدہٗ مخرمودار

ہونے لگا، دُھند لگے میں ایک شخص نے تھیلی آگے بڑھاتے ہوئے کہا: ”اے محمد

بن مُنْکَدِر! یہ لیجئے۔“ آپ رَحْمَةُ اللّٰہُ تَعَالٰی علیہ نے ہاتھ بڑھا کر تھیلی لے لی، کھول

کر دیکھا تو اُس میں 80 دینار تھے۔ صُبح ہوئی تو رقم رکھوانے والا شخص آ گیا،

آپ رَحْمَةُ اللّٰہُ تَعَالٰی علیہ نے 80 دینار اُس کے حوالے کر دیئے۔ یوں آپ رَحْمَةُ اللّٰہُ

تَعَالٰی عَلَیْہِ اِسْ بِاْرِ قَرْض سے نَبِیِّ اَکْرَمَ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نگاہِ کرم سے  
سَبْکدوش ہو گئے۔ (شواہد الحق ص ۲۲۷) اللہ عَزَّوَجَلَّ کی اُن پر رَحْمَت

ہو اور ان کے صدقہ ہماری بے حساب مغفرت ہو۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

ہر طرف مدینے میں بھیڑ ہے فقیروں کی

ایک دینے والا ہے گل جہاں سوا لی ہے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

تُرک مریض کا علاج

مدینہ منورہ زادہ اللہ شرفاً وَ تَعْظِیْمًا میں ایک شخص کو دیکھا گیا جو زخموں

سے چور چور تھا، معلوم ہوا وہ تُرکی کا باشندہ ہے اور 15 سال سے بیمار ہے، تُرکی

میں علاج ناکام رہا، کسی نے مدینہ منورہ زادہ اللہ شرفاً وَ تَعْظِیْمًا کی خاکِ شفا

استعمال کرنے کا مشورہ دیا، تُرک مریض نے ہدایت پر عمل کیا، جو مرض پندرہ

سال میں ٹھیک نہ ہوا، اَلْحَمْدُ لِلّٰہ عَزَّوَجَلَّ وہ ایک سال میں دو حصہ ختم ہو گیا۔ وہ

تُرک رو رو کر اپنا درد ناک واقعہ سنایا کرتا اور خاکِ مدینہ کے گن گایا کرتا۔

(مدینۃ الرسول ص ۳۳ ملخصاً)



نہ ہو آرام جس بیمار کو سارے زمانے سے

اُٹھالے جائے تھوڑی خاک اُن کے آستانے سے (ذوقِ نعت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! دیکھا آپ نے! بے شک خاک

مدینہ میں اللہ تعالیٰ نے شفا رکھی ہے، اگر اعتقاد صادق ہو تو اِنْ شَاءَ اللہ

عَوَّجَلْ مایوسی نہیں ہوگی۔ اَلْحَمْدُ لِلّٰہ عَزَّوَجَلَّ مَدِیْنَةُ مُنَوَّرَہ زَادَکَ اللہُ شِفَاؤَ تَعْظِیْمًا

کی مٹی میں شفا ہونے کی بشارتیں احادیثِ مبارکہ میں موجود ہیں چنانچہ تین

فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ ہوں: ﴿۱﴾ غُبَارُ الْمَدِیْنَةِ

شِفَاءٌ مِّنَ الْجُدَامِ یعنی خاکِ مدینہ میں جذام سے شفا ہے۔ (جامع صغیر ص

۳۵۵ حدیث ۵۷۵۳) حضرت علامہ قسطلانی قدس سرہ اللہ تعالیٰ فرماتے ہیں: مَدِیْنَةُ

مُنَوَّرَہ زَادَکَ اللہُ شِفَاؤَ تَعْظِیْمًا کی ایک خصوصیت یہ بھی ہے کہ اس کی مبارک خاک

کوڑھ اور سفید داغ کی بیماریوں بلکہ ہر بیماری سے شفا ہے۔ (الْمَوَاهِبُ اللَّذِیَّةُ

ج ۳ ص ۴۳۱) ﴿۲﴾ غُبَارُ الْمَدِیْنَةِ یُبْرِیءُ الْجُدَامِ یعنی خاکِ مدینہ جذام کو

اچھا کر دیتی ہے۔ (جامع صغیر ص ۳۵۵ حدیث ۵۷۵۴) ﴿۳﴾ وَالَّذِیْ نَفْسِیْ

بِیْدِہٖ اِنَّ فِیْ غُبَارِہَا شِفَاءً مِّنْ کُلِّ دَاءٍ اس ذات کی قسم جس کے قبضہ قدرت

میں میری جان ہے بیشک خاکِ مدینہ ہر بیماری کی شفا ہے۔

(الترغیب والترہیب ج ۲ ص ۱۲۲ حدیث ۱۸۸۵)

## مدینے کی مٹی اور پھلوں میں شفا

جذبُ الْقُلُوبِ میں ہے: اللہ تبارک و تعالیٰ نے مدینہ منورہ زادِ اللہ شرفاً و تعظیماً کی مٹی اور پھلوں میں شفا رکھی ہے اور کئی احادیثِ مبارکہ میں آیا ہے، خاکِ مدینہ میں ہر مرض سے شفا ہے اور بعض احادیثِ مبارکہ میں مِنْ الْجُذَامِ وَالْبَرَصِ یعنی کوڑھ اور پھلجھڑی (یعنی بَرَص) سے شفا کا ذکر ہے اور بعض ”اخبار“ میں مدینے کے ایک خاص مقام صُعِیب (عوام اس جگہ کو ”خاکِ شفا“ بولتے ہیں) کا تذکرہ ہے بعض روایات میں ہے کہ سرکارِ مدینہ صَلَّی اللہ تعالیٰ علیہ والہ وسلم نے بعض صحابہ کو حکم فرمایا کہ وہ اس خاک سے بخار کا علاج کریں۔ بزرگوں سے اس خاص مقام ”صُعِیب“ کی خاک مبارک سے علاج کی حکایات بھی ملتی ہیں۔

(جذبُ الْقُلُوبِ، ص ۲۷ ملخصاً)

## سال بھر کا بخار ایک دن میں جاتا رہا

حضرت سیدنا شیخ مجد الدین فیروز آبادی عَلَیْہِ رَحْمَةُ اللہِ الْہَادِی فرماتے ہیں: میرا غلام سال بھر سے بخار میں مبتلا تھا، میں نے (مقامِ صُعِیب) (یعنی ”خاکِ شفا“ سے) خاکِ مدینہ لی اور پانی میں (قلیل مقدار میں) گھول کر پلائی،

اَلْحَمْدُ لِلّٰہِ اُسی دن شفا یاب ہو گیا۔ (ایضاً)

## خاکِ شفا سے وِرم کا علاج

شیخِ مُحَقِّق، حضرت علامہ شیخ عبدالحق محدث دہلوی عَلَیْہِ رَحْمَةُ اللہِ

القَوٰی فرماتے ہیں: جن دنوں میری مدینۃ المنورہ اِذَا مَا اللہُ شُفَاؤَ تَعْظِیْمًا میں حاضری

تھی، کسی مَرَض کے سبب میرا پاؤں سوج گیا، طبیبوں نے مل کر اسے مہلک عارضہ (یعنی ہلاک کر دینے والا مَرَض) قرار دیتے ہوئے علاج سے ہاتھ روک دیا۔

میں نے (مقامِ ضعیب سے) خاکِ پاک لی اور استعمال شروع کیا اَلْحَمْدُ لِلّٰہِ عَزَّوَجَلَّ تھوڑے ہی دنوں میں بڑی آسانی سے وِرم (یعنی سوُجُن) سے نجات مل

گئی۔ (ایضاً) ”عاشقانِ رسول مقامِ ضعیب“ کو ”خاکِ شفا“ کے نام سے جانتے ہیں، افسوس! وہ مُبَارک جگہ اب چھپا دی گئی ہے، بسا اوقات عشاقِ کھود

کر ”خاکِ شفا“ حاصل کر لیتے ہیں، مگر انتظامیہ ڈامر وغیرہ ڈال کر پھر سے بند کر دیتی ہے۔

مدینہ کی مٹی ذرا سی اٹھا کر

پیو گھول کر ہر مَرَض کی دوا ہے (وسائلِ بخشش ص ۳۴۷)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اِنَّا بَعْدُ قَاعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

## دنیا کے لئے مال جمع کرنے والے بے عقل ہیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: دُنیا اُس کا گھر  
ہے جس کا کوئی گھر نہ ہو اور اُس کا مال ہے جس کا  
کوئی مال نہ ہو اور اس کے لئے وہ جمع کرتا ہے  
جس میں عقل نہ ہو۔

(مشکوٰۃ المصابیح، ۲/۲۵۰، حدیث: ۵۲۱۱)



978-969-722-139-4



01082101



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net

www.dawateislami.net